

अजहूँ क्रि.वि. (तद्.) आज भी, अब तक (भी), अब भी।

अजा वि. (तत्.) 1. जिसका जन्म न हुआ हो, जो उत्पन्न न की गई हो, जन्मरहित स्त्री. 1. (सांख्य मतानुसार) प्रकृति या माया (जिसे किसी ने नहीं बनाया) 2. बकरी 3. शक्ति, दुर्गा।

अजात वि. (तत्.) जो पैदा न हुआ हो, अनुत्पन्न, जन्मरहित, अजन्मा।

अजात आदाता पुं (तत्.) भविष्य में उत्पन्न होने वाला वह व्यक्ति जिसके नाम किसी दानदाता ने किसी वस्तु के अधिकार का अंतरण किया हो unborn donee

अजातशत्रु वि. (तत्.) जिसका कोई शत्रु उत्पन्न न हुआ हो, बिना बैरी का, शत्रुविहीन, जिसके सभी मित्र हों पुं. (तत्.) मगध के राजा बिंबिसार का पुत्र जो गौतम बुद्ध का समकालीन था।

अजात शिशु पुं. (तत्.) वह बच्चा जिसका अभी जन्म नहीं हुआ हो।

अजातारि [अजात+अरि] वि. (तत्.) दे. अजातशत्रु, विश्वामित्र।

अजाति वि. (तत्.) जाति से निकाला हुआ, जाति से बाहर स्त्री. (तत्.) 1. उत्पत्ति का अभाव, अनुत्पत्ति 2. नीच जाति, कुजाति।

अजाती तद्. दे. अजाति।

अजान वि. (तत्.) 1. जो न जानता हो, अनजान, अनभिज्ञ, अबोध, अबूझ, अजानी 2. नासमझ स्त्री. (अर.) नमाज़ का बुलावा, नमाज़ की सूचना के शब्द जो जोर से बोले जाते हैं।

अजामिल पुं. (तत्.) इस नाम का अनेक दुर्गुणों से युक्त एक ब्राह्मण जिसे मरते समय केवल अपने पुत्र का नाम (नारायण) पुकारने के कारण मोक्ष मिल गया।

अजायबखाना पुं (अर.) कला तथा पुरातत्व संबंधी दर्शनीय अद्भुतवस्तुओं का संग्रहालय। museum

अजायबघर पुं. (अर.) दे. अजायबखाना।

अजित वि. (तत्.) 1. जो जीता न गया हो, अपराजित, अनियंत्रित 2. विष्णु 3. शिव 4. बुद्ध 5. जहर मोहरा 6. एक विषैला चूहा।

अजिता स्त्री. (तत्.) 1. जो अपराजेय हो 2. भाद्रपद कृष्ण एकादशी का नाम।

अजितेंद्रिय वि. (तत्.) जिसने इंद्रियों को जीता न हो, जो इंद्रियों के वश में हो, इंद्रिय-लोलुप, विषयासक्त।

अजिन पुं. (तत्.) 1. (काले हिरन आदि का) रोएंदार चर्म, चमड़ा, खाल, मृगचर्म 2. चमड़े का बना एक विशेष थैला।

अजिनयोनि पुं. (तत्.) मृग, हिरन जिनसे अजिन प्राप्त होता है।

अजिनवासी वि. (तत्.) मृगचर्म का वास (वस्त्र) धारण करने वाला, (योगी आदि)।

अजिर वि. (तत्.) 1. फुर्तीला, शीघ्रगामी, तेज 2. चंचल पुं. (तत्.) 1. आंगन, सहन 2. वायु, हवा 3. शरीर 4. इंद्रियों का विषय 5. मेंढक 6. छछूंदर प्रयो. 'अंतःकरण अजिर में, अखिल व्योम का ले कर मोती। आंसू का बादल बन जाता, फिर तुषार की वर्षा होती'।

अजिरा वि. (तत्.) 1. दुर्गा 2. अजिरवती नामक नदी।

अजिह्व वि. (तत्.) (वह प्राणी) जिसकी जीभ नहीं होती। elinguate

अजी अव्य. (तद्.) एक संबोधन-सूचक शब्द प्रयो. अजी! जरा सुनो तो।

अज़ीज़ वि. (अर.) 1. स्वजन, प्यारा, प्रिय, आत्मीय 2. निकट संबंधी।

अजीज़ वि. (अर.) नामद, नपुंसक, क्लीब।

अज़ीज़दारी स्त्री. (अर.) 1. मित्रता, दोस्ती 2. संबंध, रिश्तेदारी।

अजीत वि. (तत्.) दे. अजित।